

# ÍTRÓTTUR

SAMBAND  
JÁKUP MØRK  
JAKUP@SOSIALURIN.FO  
TLF. 341800

Víkingur

B36

Síðsta hálva tíman  
høvdu triggir lykla-  
spælarar, sum til tá  
høvdu sitið á beink-  
inum, avgerandi  
leiklut hjá Víkingi, ið  
kneykraði B36, sum í  
ein tíma hevði hildið  
tørn um tepra leiðslu

## FÓTBÓLTUR

Jóannes Hansen  
joannes@sosialurin.fo

Bonkurin hevur stóran týdn-  
ing. Tað er so ofta sagt og  
endurtikið í fótbólti. Í gjár-  
kvøldið varð tað staðiliga  
staðfest í Sarpugerði,  
hvussu stóran týðning út-  
skiftararnir hava.

B36 setti triggjar ikki  
serliga royndar spælarar á  
vøllin, tí royndir menn fóru  
av vøllinum, orsakað av  
skaðum. Víkingur setti  
triggjar hvíldar menn á vøll-  
in, og felags fyri allar triggj-  
ar var, at teir higartil í ár  
hava verið millum lykla-  
spælararar.

Ikki eitt ilt orð um teir,  
sum fóru út á beinkin at  
sita. Men tá Sølvi Vatn-  
hamar, Hans Jørgen Djur-  
huus og Andreas Lava  
Olsen komu púra úthvíldir  
á vøllin og settu trýst á  
B36-spælararar, sum  
høvdu arbeitt nógv og hart,  
so sigur tað seg sjálv, at  
tað sást aftur.

## Víkingur næstovast

Víkingur hevði leingi ligið  
undir, og sum seinni hálv-  
leikur leið, gjordust álopini  
støðugt eirindaleysari. Súni  
Olsen var finur á miðvøll-  
inum, Finnur Justinussen  
lúrdi alla tíðina eftir møgu-  
leikanum, og í síðunum  
bjóðaðu bæði Sverri Jacob-  
sen og Hanus Jacobsen seg  
til í álopsmyndingini.

Tað bar fyri heimaliðið  
við sær yvirtalsstøður, og tá  
eitt korter restaði, kom  
útgjavnandi málið, sum  
leingi hevði hingið í luftini.  
Sverri Jacobsen tók kjansin  
og smekkaði til, og bólturin  
sat í netinum.

Á kropsburðinum sást, at  
hetta bara var inngangurin.  
Andreas Lava Olsen breyt  
ferð eftir ferð ígjøgnum í



Finnur Justinussen gjørdi enn eina ferð vart  
við seg sum hollur málskjútti, tá hann bæði  
legði Víking á odda 2-1 og staðfesti sigurin við  
málinum til 3-1

Mynd: Álvur Haraldsen

høgru, og innleggini vóru  
so mikið vandamikil, at tað  
bara var ein spurningur um,  
nær leiðslumálið fór at  
koma.

Finnur Justinussen skoraði  
tað, eftir at Tróndur  
Vatnhamar, sum hevði verið  
góður aftasti skansi hjá  
B36, var óheppin, og í yvir-  
tíðini var tað aftur Justin-  
ussen-maðurin, sum var  
fyrstur á, eftir at B36-mál-  
verjin ikki hevði megnað at  
hildið bóltinum.

Sigurin ber við sær, at  
Víkingur nú er næstovast,  
og um hugburður og avrik  
framvegis fara at verða,  
sum tey vóru hesa ferð, so  
kann tað gerast heilt spenn-  
andi.

## Hildu leingi tørn

Tað var leingi gott lag mill-  
um trúføstu B36-viðhalds-  
fólkini, sum høvdu leitað  
sær norður til Gøtu í gjár-  
kvøldið, hóast tey á vegnum  
høvdu møtt hvítum æling-  
um.

Magnus Olsen hevur  
verið nógv inn og út av lið-  
num. Hesa ferð hevði hann  
fingið møguleikan sum

sentralur miðvallari, og í  
11. minutti takkaði hann  
fyri álitid. Eftir fint uppspæl  
smekkaði hann til, og  
umvegis eitt mótstøðubein  
fór bólturin í heimamálið.

Hetta styrkti um fyrirtreyt-  
irnar hjá illa skaðaplágaða  
B36, sum sammett við  
síðsta hósdeg hevði gjørt  
fleiri broytingar. Hugburð-  
urin var góður, og tá ið

heimaliðið ikki í fyrsta hálv-  
leiki megnaði at umseta  
møguleikar til mál, kendist  
tað, sum um at sensatióin  
lúrdi.

Fyrstu lýtuna eftir steðgin  
eydnaðist at halda tætt, hóast  
miðvøllurin var kroystur  
langt aftur, men so var tað,  
at tað kom til sjóndar,  
hvussu stórus munurin var í  
arsenalinum á bonkunum

## Ikki so illa nøgdir

B36 og seinni hálvleikur  
eru ikki ein góð greipa.  
Triggjar teir síðstu dystir-  
nar hevur B36 tapt. Í teim-  
um eru átta mál farin  
ígjøgnum, og tey eru øll  
skorað í seinna hálvleiki.  
Tað eigur at geva teimum  
í árstalsfelagnum nakað at  
hugsa um.

Í B36 harmaðust tey  
sjálvandi um, at tað ikki  
hevði eydnast at vunnið ið  
hvussu er eitt stig í upp-  
gerð, tá bæði Jákup á Borg  
og Brima Koroma noydd-  
ust at fara av vøllinum.  
Men teir ásannaðu, at tað  
síðstu lýtuna ikki hevði

borið til at hildið tørn:

– Vit arbeiða leingi heilt  
væl, men tá Andreas Lava  
Olsen ómóður brúkar ferð  
og styrki ímóti okkum,  
verður tað ógvuliga tru-  
pult. Men vit mugu reisa  
møguleikin til tað verður  
annan hvítusunnudag, tá  
vit skulu út á Argir, var  
viðmerkingin úr B36.

jh

## Spældi høgt spæl

Venjarin hjá Víkingi, Jógv-  
an Martin Olsen, var væl  
nøgður og lættur eftir  
síðsta briksl:

– Dystarskráin er so  
tøtt, at eg helt tað vera  
neyðugt at geva nøkrum  
av lyklaspælarunum eitt  
sindur av hvíld, áðrenn vit  
hóskvøldið skulu spæla  
hálffinalu í steypakapp-  
ingini. Eg var greiður yvir,  
at hetta kundi kosta, men  
tibetur spældi tað væl av,  
segði Víkingavenjarin,  
sum var væl nøgður við  
alt liðið:

– Teir, sum vórðu skiftir  
út, høvdu spælt væl. Eg

Gøtu, aftur kunnu fara at  
bera úrtøku við sær. Serliga  
tá skaddu spælarararnir eru  
komnir fyri seg, og bonkurin  
harvið verður trivialigari!

var væl nøgður við avrikið  
í fyrsta hálvleiki, men tað  
var eyðsæð, at dygdarnar  
hjá eitt nú Andreas Lava  
Olsen vóru serliga hentar,  
tá B36 hevði stríðst væl  
og leingi.

So nú verða teir, sum tú  
ætlaði skuldu vera úthvíld-  
ir hóskvøldið, ikki so  
hvíldir kortini?

– Tað vil eg ikki siga.  
Tað er stórus munur á at  
spæla í 90 minuttir og so  
at spæla í ein hálvan tíma.  
Tað eigur at síggjast aftur  
hóskvøldið.

jh